

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স- ৪৮৯৯

আগরতলা, ২০ ফেব্রুয়ারি, ২০২৪

বাসকাঙনি ২১ ফেব্রুয়ারিনি সিমি চেঙজাকনায়  
ফিলবীরাইচিনীয় আগরতলা বিজাপ বানিক

মানি ককনি সাল' বাসকাঙনি ২১ ফেব্রুয়ারিনি সিমি চেঙজাগাঁই তঙগ' আগরতলা বিজাপ বানিক। হাঁপানিয়া হায়ুঙরেমনি বানিক খলাঅ ফিলবীরাইচিনীয় আগরতলা বিজাপ বানিকন' তেরনি বিসিংতাই চেঙগাঁই বানায় মন্ত্ৰি অকরা প্ৰফেসর (ডা.) মানিক সাহা। চেঙমুঙনি পানদা চেঙজাকনায় সারিক ৪টাঅ পন্ডিত দীনদয়াল উপাধ্যায় হয়াঅ। চেঙমুঙনি পানদাঅ নগরায় মতম আঁঙগাঁই মানজাক ফায়নায় ত্ৰিপুরা বিধানসভানি ডেপুটি স্পিকার রামপ্ৰসাদ পাল, ত্ৰিপুরা বিধানসভানি চিফ হুইপ এমএলএ কল্যাণী সাহা রায়, আগরতলা মিউনিসিপাল কৰ্পোৰেশনি মেয়র দীপক মজুমদার, ককথুম তেই হুকুমু নায়খুঙনি সেক্ৰেটাৰি ড. পি কে চক্ৰবৰ্তী তেই আগরতলা তঙনায় বাংলাদেশ হাই কমিশনি অ্যাসিস্ট্যান্ট হাইকমিশনার আৰিফ মোহাম্মদ। পানদাঅ হা বায় কবগহরজাকখা গানানি হাকতর বাংলাদেশনি মুঙগাঁনাঙ সায়কৌৰীঙ সুভাষ সিংহ রায়ন'। আচুকফাঙ আঁঙগাঁই মানজাক ফায়নায় এমএলএ মীনারাণী সরকার।

হাঁপানিয়া হায়ুঙরেমনি বানিক খলাঅ সালচিবীরাই বীৰ্গাঁই সঙচাজাক আগরতলা বিজাপ বানিকঅ তাকলায়ব' সালবুরুম হুকুমুনি পানদা, কবি সন্মেলন, ককলাম পানদা, কুইজ, এক্সটেমপোর স্পিচ, কীতাল বিজাপ ফিয়কমুঙ আকরক সঙচাজাকনায়। সালবুরুম বিজাপ বানিক চেঙজাকনায় দিপৰ ২টা ৩০ মিনিটনি সিমি। হাতিবারনি ককতিসাল' সিমি বিজাপ বানিক চেঙজাকনায় দিপৰ ১টা নি সিমি। অ জরানি বিসিংন' বিজাপ বানিকঅ মানজাকনায় বিজাপ কারিনায় তেই ফালনায়রকন' স্টল বাকজাকখা। বিজাপনি খতল সানামমুঙনি সামুঙ তাঙজাগাঁই তঙগ'। বানিক খলান' নায়থক খীলায় সাজুকজাগাঁই তঙগ'। বিজাপ হামজাকনায়রক বিজাপ বানিকঅ কীলায়-খীলায় থাঙগাঁই মাননায় তাকলায় বিসিঅব' হাফাঙনি বীখাকতাই মাগাঁনাঙ থাঙলায়সুনানি সেপ খীলায় বীজাকখা।

\*\*\*\*\*